

कुतरन पुं. (देश.) कुतरा हुआ टुकड़ा।

कुतरना स.क्रि. (तद्.) किसी वस्तु में से थोड़ा सा भाग दाँत से काट कर अलग करना प्रयो. बकरी ने पौधे कुतर डाले।

कुतरु वि. (तत्.) बुरा पेड़।

कुतर्क पुं. (तत्.) बुरा तर्क, बेढंगी दलील, बकवाद।

कुतला पुं. (तद्.) हैंसिया।

कुताल पुं. (तत्.) संगीत में वह ताल जो अनियमित हो।

कुतिया स्त्री. (देश.) कुत्ते की मादा, कूकरी।

कुतुक पुं. (तत्.) 1. इच्छा, लालसा 2. कौतुक 3. उत्कट, कामना।

कुतुप पुं. (तत्.) 1. दिनमान (24 घंटे) का आठवाँ भाग 2. तेल रखने की चमड़े की कुप्पी।

कुतुब पुं. (अर.) 1. ध्रुव तारा 2. नेता, गायक 3. पुस्तकें (किताब का बहुवचन)।

कुतुबखाना पुं. (फा.) पुस्तकालय।

कुतुब जनुबी पुं. (अर.) दक्षिणी ध्रुव।

कुतुबनुमा पुं. (फा. < कुतबनुमः) एक यंत्र जिससे दिशा का ज्ञान होता है, दिग्दर्शक यंत्र ( यह यंत्र सामुद्रिक नौकाओं और मापकों के काम आता है)।

कुतुबफरोश पुं. (फा.) पुस्तकविक्रेता।

कुतुबमीनार स्त्री. (अर.) पुरानी दिल्ली की एक ऊँची मीनार, जिसे गुलाम वंश के बादशाह कुतुबुद्दीन ऐबक ने निर्मित कराया था।

कुतुबशुमाली पुं. (अर.) उत्तरी ध्रुव।

कुतूहल पुं. (तत्.) 1. किसी वस्तु को देखने या सुनने की प्रबल इच्छा 2. आश्चर्य 3. नायिका का अलंकार

कुत्ता पुं. (देश.) 1. भेड़िया, प्रजाति का एक मांसभक्षी पशु, जो अब प्रायः पालतू पशु हो गया है, श्वान, कूकुर मुहा. क्या कुत्ते ने काटा है - क्या पागल हुए हैं? कुत्ता घसीटना- नीच काम

करना; कुत्ते की मौत मारना- बहुत बुरी तरह मारना; कुत्ते की सी हुडुक उठना- 1. पागल कुत्ते के काटने की लहर उठना 2. कुसमय में किसी वस्तु के लिए आतुर होना। कुत्ते की दुम- कभी अपनी बुरी चाल न छोड़ने वाला, जिस पर सत्संग का प्रभाव न पड़े; 2. एक प्रकार की घास जो कपड़ों में लिपट जाती है, जिसे लपटौवा भी कहते हैं 3. कल का वह पुरजा जो किसी चक्कर को उलटा या पीछे की ओर घूमने से रोकता है 4. लकड़ी का एक छोटा चौकोर टुकड़ा जो दरवाजे में लगा रहता है और जिसके नीचे गिरा देने से दरवाजा नहीं खुल सकता है 5. संदूक का घोड़ा 6. नीच मनुष्य।

कुत्ती स्त्री. (देश.) देशी कुतिया।

कुत्तेखसी स्त्री. (देश.) लाक्ष.अर्थ लोभी, तुच्छ, दुष्ट तुच्छ और व्यर्थ के कार्य।

कुत्सन पुं. (तत्.) 1. निंदा 2. नीच काम, निंदित कर्म 3. भर्त्सना करना।

कुत्सा स्त्री. (तत्.) किसी अन्य के कुल, आचरण आदि की निंदा करना।

कुत्सित पुं. (तत्.) 1. कुष्ठ या कुटा नाम की औषधि 2. कुड़ा कोरैया वि. 1. नीच, अधम 2. निंदित, खराब।

कुथ पु. (तत्.) 1 गलीचा, कालीन 2. हाथी की झूल 3. कुश 4. एक कीड़ा।

कुथना अ.क्रि. (तद्.) बहुत मार खाना।

कुथा स्त्री. (तत्.) 1. कथा, कथरी 2. हाथी की झूल।

कुथुआ पुं. (देश.) बालकों की आँख का एक रोग जिसमें पलकों के भीतर दाने पड़ जाते हैं और खुजली होती है।

कुदकना अ.क्रि. (तद्.) उछलकूद करना।

कुदक्कड़ वि. (देश.) कूदने में कुशल, कूदनेवाला।

कुदक्का पुं. (देश.) उछल कूद करना मुहा. कुदक्का मारना- इधर उधर कूदते फिरना।